

29th October 1962]

Government Press for Salem

* 864 Q.—SRI R. S. VEERAPPA CHETTIAR: Will the Hon. the Minister for Information be pleased to state—

(a) whether there is any proposal to open a branch of the Government Press at Salem, for the speedy execution of the printing works of the Government; and

(b) if so, when?

THE HON. SRI G. BHUVARAHAN :

(a) No, Sir.

(b) Does not arise.

திரு. ரா. சு. வீரப்ப செட்டியார்: பஞ்சாயத்து, கிராம அதிகாரிகள் முதலியவர்களுக்குச் சப்ளை செய்யப்படுகிற பாரங்கள் காலாகாலத்தில் சப்ளை செய்யப்படாமல், காலதாமதம் ஏற்படுவதால், அரசாங்க அச்சகம் ஒன்று சேலத்தில் ஏற்படுத்தப்படாவிட்டாலும், அந்தந்த ஜில்லா ஹெட் குவார்ட்ஸில் உள்ள கோவா பரேடிவ் பிரிண்டிங் பிரஸில் அந்த வேலைகளைக் கொடுக்க அரசாங்கம் முன்வருமா?

கனம் திரு. ஜி. பூவராகன்: கூட்டுறவு அச்சகத்திலே அந்த வேலைகளைக் கொடுப்பதற்கு ஒன்றும் ஆட்சேபனை கிடையாது. சேலத்தைப் பொறுத்தவரையில் அந்த நகராட்சி ஒரு அச்சகம் ஏற்படுத்துவதாக யோசனை இருக்கிறது. அதைப்பற்றி அவர்கள் விளக்கம் கேட்டிருந்தார்கள். அந்த விளக்கம் கொடுக்கப்பட்டிருக்கிறது. அவர்கள் ஒரு அச்சகம் அங்கே ஆரம்பிக்கிறார்களா இல்லையா என்பது அவர்களுடைய பரிசீலனையில் இருக்கிறது.

திரு. க. ர. முனிரத்தினம்: இப்படிப்பட்ட அச்சகங்கள் வட ஆற்காடு மாவட்டத்தில் ஏற்படுத்த அரசாங்கத்திற்கு உத்தேசம் உண்டா?

கனம் திரு. ஜி. பூவராகன்: இல்லை.

புது ரயில் பாதைகள்

* 865 கேள்வி.—புலவர் கா. கோவிந்தன்: கனம் பொதுப் பணித் துறை அமைச்சர் அவர்கள் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டத்தில் இராணிப்பேட்டையையும் திண்டிவனத்தையும் இணைக்கப் புகை வண்டித்தொடர் அமைக்கும் படி நம் அரசாங்கம் இந்திய அரசாங்கத்திடம் வற்புறுத்தி உள்ளதா?

(இ) அப்படியானால் அத் திட்டம் எப்போது நிறைவேறும்?

THE HON. SRI V. RAMAIAH: (a) No, Sir.

(b) Does not arise.